

JA XBEJBA MQITA

Ja xbejba mqita !
 għaddejt mill-ġnien, fi sbieħ ix-xemx, dalgħodu,
 w ilmaħit warda tinfetaħ,
 saħħritni bi fweħitha biex naqtagħha
 u lewnha seraq dawl għajnejja w ħsiebi.
 Kont nagħti ħajjti biex nagħmilha tiegħi.
 Kif ersaqt lejha w qbadtha bejn subaġġija
 deherli li smajtha
 tlissen daw 'l kelmiet qishom ċanfira :
 "mur, inti ma tixraqlix, ma rridekx b'sidi."
 ... niżżilt idejja w tlaqt bid-dmugh f'għajnejja.

Għaddejt mill-ġnien, fi nżul ix-xemx, fl-għaxija,
 ergajt fittixt il-warda ta' fil-għodu...
 ilmalitha, msejkna, fuq zokkitha mmejla
 imnezzgħa minn fwihitha
 bla lewn, midbiela,
 ma għjieb ix-xemx
 intbaħt li wkoll malajr għabet sbuħitha...
 tgħid int jigrilek hekk
 ja xbejba mqita ?